



अपना नालन्दा

नालन्दा का नंबर -1 डिजिटल अखबार

www.apnanalanda.com

समृद्धि यात्रा में मुख्यमंत्री ने मुजफ्फरपुर को दी 853 करोड़ की सौगात



सुजीत कुमार,पटना (अपना नालन्दा)। मुख्यमंत्री नीतीश कुमार ने शुक्रवार को समृद्धि यात्रा के क्रम में मुजफ्फरपुर जिले का दौरा कर विभिन्न विकासात्मक योजनाओं की प्रगति का जायजा लिया और अधिकारियों को समयबद्ध एवं गुणवत्तापूर्ण कार्य पूर्ण कराने के निर्देश दिए। इस दौरान मुख्यमंत्री ने 853 करोड़ रुपये की लागत से जिले में 172 योजनाओं का उद्घाटन, शिलान्यास एवं कार्यारंभ किया।

मुख्यमंत्री ने मुशहरी प्रखंड अंतर्गत चांदनी चौक (एनएच-28) से बखरी पथ (एनएच-57) के चौड़ीकरण एवं सुदृढ़ीकरण कार्य का निरीक्षण किया। अधिकारियों ने बताया कि अब तक लगभग 15 प्रतिशत कार्य पूर्ण हो चुका है और शेष कार्य तेजी से प्रगति पर है। इसके अलावा रिंग रोड निर्माण, विभिन्न पथों के चौड़ीकरण, रेलवे ओवरब्रिज, मुख्यमंत्री सेतु योजना के अंतर्गत पुल निर्माण सहित कई महत्वपूर्ण योजनाओं की समीक्षा की गई। मुख्यमंत्री ने स्पष्ट निर्देश दिया कि सभी परियोजनाएं

निर्धारित समय सीमा के भीतर पूर्ण की जाएं।

मुख्यमंत्री ने अहियापुर स्थित कृषि उत्पादन बाजार समिति परिसर के जीर्णोद्धार एवं निर्माण कार्य (फेज-2) का फीता काटकर उद्घाटन किया। इस फेज के तहत प्रशासनिक भवन, निबंधन कार्यालय, कैटीन, रेस्ट शेड, शौचालय, लोडिंग प्लेटफॉर्म एवं अन्य सुविधाओं का विकास किया गया है। उन्होंने बाजार समिति परिसर में विभिन्न विभागों द्वारा लगाए गए स्टॉल का भी अवलोकन किया।

इस अवसर पर मुख्यमंत्री ने जीविका द्वारा संचालित 27,628 स्वयं सहायता समूहों को बैंकों के माध्यम से 406 करोड़ रुपये की वित्तीय सहायता का सांकेतिक चेक प्रदान किया। मुख्यमंत्री ने जीविका दीदियों की सराहना करते हुए कहा कि महिला सशक्तिकरण और राज्य के विकास में उनकी महत्वपूर्ण भूमिका है। कार्यक्रम के दौरान जिला प्रशासन द्वारा मुख्यमंत्री का पुष्पगुच्छ भेंट कर स्वागत किया

अंबेडकर आवासीय विद्यालय में वार्षिकोत्सव, मेधावी छात्राओं का हुआ सम्मान



राजगीर (अपना नालन्दा)।सरस्वती पूजा एवं नेताजी सुभाष चंद्र बोस की जयंती के अवसर पर डॉ भीमराव अंबेडकर आवासीय विद्यालय में शुक्रवार को वार्षिकोत्सव सह प्रतिभा सम्मान समारोह का भव्य आयोजन किया गया। समारोह का उद्घाटन जिला कल्याण पदाधिकारी योगेंद्र कुमार तथा अनुमंडल पदाधिकारी सूर्य प्रकाश गुप्ता ने संयुक्त रूप से दीप प्रज्वलित कर किया। कार्यक्रम के प्रारंभ में विद्यालय की छात्राओं द्वारा रंगारंग एवं भावनात्मक सांस्कृतिक प्रस्तुतियां दी गईं। “बेटी बचाओ” विषय पर आधारित प्रस्तुति ने उपस्थित दर्शकों को भावुक कर दिया। इसके पश्चात विभिन्न शैक्षणिक, सांस्कृतिक एवं अन्य क्षेत्रों में उत्कृष्ट प्रदर्शन करने वाली छात्राओं को प्रतीक चिह्न, मेडल एवं प्रशस्ति पत्र देकर सम्मानित किया गया।

मुख्य अतिथि अनुमंडल पदाधिकारी सूर्य प्रकाश गुप्ता ने छात्राओं को संबोधित करते हुए कहा कि बेटियों को कभी कमतर नहीं आंकना चाहिए,

बल्कि उन्हें श्रेष्ठ अवसर देकर आगे बढ़ने के लिए प्रेरित करना चाहिए। उन्होंने कहा कि शिक्षा से ही सशक्तिकरण संभव है और विद्यालय का सकारात्मक वातावरण छात्राओं की सफलता का आधार बन रहा है।

जिला कल्याण पदाधिकारी योगेंद्र कुमार ने अपने संबोधन में कहा कि अनुशासन, परिश्रम और आत्मविश्वास के बल पर छात्राएं किसी भी लक्ष्य को प्राप्त कर सकती हैं। वहीं विद्यालय के प्राचार्य डॉ राजीव रंजन ने अतिथियों का स्वागत करते हुए विद्यालय की उपलब्धियों की जानकारी दी और इसे राज्य का मॉडल विद्यालय बनाने के संकल्प को दोहराया।

समारोह में राज्य अनुसूचित जाति आयोग के उपाध्यक्ष देवेंद्र कुमार, डीएसपी सुनील कुमार सिंह, जनप्रतिनिधि, शिक्षक, अभिभावक एवं बड़ी संख्या में छात्राएं उपस्थित रहीं। कार्यक्रम का संचालन एनसीसी अधिकारी रिया कुमारी झा ने किया।

बिहारशरीफ में 25 जनवरी को मनाया जाएगा गुरु गोविंद सिंह महाराज का प्रकाश उत्सव



बिहारशरीफ (अपना नालन्दा)।बिहार सिख फेडरेशन के संस्थापक त्रिलोक सिंह निषाद ने एक बयान जारी कर जानकारी दी कि साहिबे कमाल, सर्वश दानी तथा हिंदुस्तान की संस्कृति और सभ्यता के रक्षक श्री गुरु गोविंद सिंह महाराज का 359वां प्रकाश उत्सव आगामी 25 जनवरी 2026 को बिहारशरीफ स्थित गुरुद्वारा नानक शाही संगत पैजाबा भराव में श्रद्धा एवं धूमधाम के साथ मनाया जाएगा।यह आयोजन गुरुद्वारा पटना साहिब, स्थानीय साध-संगत एवं बिहार सिख फेडरेशन जिला नालन्दा के संयुक्त तत्वावधान में संपन्न होगा। प्रकाश उत्सव को लेकर 23 जनवरी 2026 को श्री अखंड पाठ साहिब का आरंभ किया गया है, जिसका समापन 25 जनवरी 2026 को

होगा। समापन के दिन विशेष धार्मिक कार्यक्रम आयोजित किए जाएंगे।

इस अवसर पर गुरुद्वारा पटना साहिब से प्रसिद्ध रागी जत्था द्वारा शबद-कीर्तन प्रस्तुत किया जाएगा। साथ ही मुख्य कथा वाचक एवं धर्म प्रचार कमेटी के अध्यक्ष सरदार महेंद्र पाल सिंह ढिल्लों द्वारा गुरबाणी कथा का वाचन किया जाएगा।

प्रकाश उत्सव में पटना साहिब सहित विभिन्न क्षेत्रों से बड़ी संख्या में सिख संगत एवं गुरु नानक नाम लेवा श्रद्धालुओं के शामिल होने की संभावना है। इसके अलावा बिहार सरकार के मंत्री एवं विधायक भी कार्यक्रम में भाग लेंगे। आयोजन के समापन के उपरांत गुरु का अटूट लंगर श्रद्धालुओं के लिए आयोजित किया जाएगा।

सरस्वती पूजा को लेकर हरनौत में डीएसपी के नेतृत्व में फ्लैग मार्च



हरनौत (अपना नालन्दा)।अंचल क्षेत्र में विद्या की देवी माँ सरस्वती की पूजा श्रद्धा एवं उल्लास के साथ की जा रही है। सरस्वती पूजा को शांतिपूर्ण एवं सौहार्दपूर्ण माहौल में संपन्न कराने को लेकर पुलिस प्रशासन पूरी तरह सतर्क है। क्षेत्र के करीब 120 पूजा स्थलों पर पुलिस की विशेष निगरानी रखी जा रही है तथा संवेदनशील स्थानों पर दंडाधिकारियों (मजिस्ट्रेट) की भी तैनाती की गई है।

इसी क्रम में शुक्रवार को एसडीपीओ-2 संजय कुमार जायसवाल ने हरनौत बाजार एवं आसपास के क्षेत्रों में फ्लैग मार्च निकालकर सुरक्षा व्यवस्था का जायजा लिया। फ्लैग मार्च रांची रोड, गोनावां रोड, डाक-बंगला रोड सहित विभिन्न प्रमुख मार्गों से होकर गुजरा।फ्लैग मार्च में नूरसराय सर्किल इंस्पेक्टर मनीष

कुमार भारद्वाज तथा हरनौत थानाध्यक्ष इंस्पेक्टर मुकेश कुमार वर्मा सहित पुलिस बल के जवान शामिल थे। इस दौरान पुलिस अधिकारियों ने आम नागरिकों, पूजा समितियों एवं युवाओं से शांतिपूर्ण एवं भाईचारे के माहौल में पूजा मनाने की अपील की।

एसडीपीओ ने स्पष्ट शब्दों में कहा कि अफवाह फैलाने, सामाजिक सौहार्द बिगाड़ने या कानून-व्यवस्था भंग करने वालों के विरुद्ध सख्त कार्रवाई की जाएगी। पुलिस प्रशासन सोशल मीडिया पर भी विशेष नजर बनाए हुए है। प्रशासन ने लोगों से अपील की है कि किसी भी संदिग्ध गतिविधि या अफवाह की सूचना तत्काल स्थानीय थाना को दें, ताकि समय रहते कार्रवाई की जा सके और पूजा पर्व शांतिपूर्ण ढंग से संपन्न हो।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

चैनपुर गांव में काली माता प्रतिमा स्थापना, तीन दिवसीय अनुष्ठान सम्पन्न



हरनौत (अपना नालंदा)। प्रखंड अंतर्गत सरथा पंचायत के चैनपुर गांव स्थित शिव मंदिर परिसर में आयोजित तीन दिवसीय धार्मिक अनुष्ठान कार्यक्रम शुक्रवार को श्रद्धा एवं भक्तिमय वातावरण के बीच संपन्न हो गया। इस अवसर पर मां काली की प्रतिमा की विधिवत प्राण-प्रतिष्ठा कर स्थापना की गई, जिससे पूरे क्षेत्र में धार्मिक उत्साह का माहौल बना रहा।

इस संबंध में पंडित शिवम पांडे ने जानकारी देते हुए बताया कि प्राण-प्रतिष्ठा कार्यक्रम के तहत 21 जनवरी को गंगा जल यात्रा निकाली गई, जिसमें गंगाजल लाकर धार्मिक अनुष्ठान का शुभारंभ किया गया। 22 जनवरी से यज्ञ स्थल परिसर में 24 घंटे का अखंड-कीर्तन प्रारंभ किया गया, जो 23 जनवरी की सुबह तक चलता रहा। इस दौरान “हरे राम, हरे राम, राम-राम हरे-हरे” एवं “हरे कृष्ण, हरे कृष्ण, कृष्ण-कृष्ण हरे-हरे” के जयघोष से आसपास

के गांवों का वातावरण पूर्णतः भक्तिमय हो गया।

अखंड-कीर्तन के समापन के पश्चात मां काली की प्रतिमा को शिव मंदिर परिसर में वैदिक मंत्रोच्चार के बीच विधिवत स्थापित किया गया। प्राण-प्रतिष्ठा के दौरान हवन, पूजा-अर्चना एवं अन्य धार्मिक विधियां संपन्न कराई गई। इसके उपरांत श्रद्धालुओं के बीच प्रसाद का वितरण किया गया।

समाजसेवी सुरेश सिंह ने बताया कि यह आयोजन ग्रामीणों के सामूहिक सहयोग से सफलतापूर्वक संपन्न हुआ। कार्यक्रम में बुजुर्गों, युवाओं, महिलाओं एवं बच्चों ने बढ़-चढ़कर भाग लिया। इस अवसर पर पारस मणि सिंह, संजीत, अश्विनी, अरुण, पूनम, वंदना सहित बड़ी संख्या में श्रद्धालु उपस्थित रहे।

कुल मिलाकर तीन दिवसीय यह धार्मिक आयोजन गांव में आपसी सौहार्द, श्रद्धा और सांस्कृतिक एकता का प्रतीक बना रहा।

केंद्रीय विद्यालय हरनौत में पीपीसी एवं पराक्रम दिवस पर क्विज प्रतियोगिता



हरनौत (अपना नालंदा)। स्थानीय हरेका परिसर स्थित पीएम श्री केन्द्रीय विद्यालय हरनौत में परीक्षा पर चर्चा (पीपीसी) के 9वें संस्करण एवं पराक्रम दिवस के अवसर पर अंतर-विद्यालय क्विज प्रतियोगिता का सफल आयोजन किया गया। प्रतियोगिता का उद्देश्य विद्यार्थियों में परीक्षा को लेकर सकारात्मक दृष्टिकोण विकसित करना तथा ज्ञान, तर्कशक्ति और आत्मविश्वास को बढ़ावा देना रहा।

क्विज प्रतियोगिता का आयोजन दो वर्गों—मिडिल स्टेज एवं सेकेंडरी स्टेज—में किया गया। इसमें सीबीएसई बोर्ड एवं राज्य बोर्ड से संबद्ध विभिन्न विद्यालयों के छात्र-छात्राओं ने उत्साहपूर्वक भाग लिया। प्रतियोगिता में लोयोला स्कूल, संत पॉल इंग्लिश स्कूल, आदर्श मध्य विद्यालय हरनौत, हाई स्कूल हरनौत, उच्च माध्यमिक विद्यालय गोनावां, जीएसएम एकेडमी तथा पीएम श्री केन्द्रीय विद्यालय हरनौत के विद्यार्थियों ने

सहभागिता की। दोनों वर्गों में कुल 100 विद्यार्थियों (प्रत्येक वर्ग में 50) ने भाग लेकर प्रतियोगिता को रोचक एवं ज्ञानवर्धक बना दिया।

प्रतियोगिता के दौरान पराक्रम दिवस, सामान्य ज्ञान, भारतीय इतिहास एवं समसामयिक विषयों से संबंधित प्रश्न पूछे गए, जिनके उत्तर देकर विद्यार्थियों ने अपनी बौद्धिक क्षमता, स्मरण शक्ति एवं त्वरित निर्णय लेने की योग्यता का प्रभावी प्रदर्शन किया।

विद्यालय के प्राचार्य सी. वी. कुमार ने विजेता एवं सभी प्रतिभागी विद्यार्थियों को बधाई देते हुए कहा कि पीपीसी के अंतर्गत इस प्रकार की गतिविधियां विद्यार्थियों में आत्मविश्वास, तार्किक सोच और सकारात्मक मानसिकता का विकास करती हैं। उन्होंने कहा कि ऐसी प्रतियोगिताएं बच्चों को परीक्षा के तनाव से मुक्त होकर उसे उत्सव की तरह लेने की प्रेरणा देती हैं। कार्यक्रम विद्यार्थियों की सक्रिय भागीदारी और शिक्षकों के सहयोग से सफलतापूर्वक संपन्न हुआ।




आयुष्मान कार्ड / AYUSHMAN CARD



**नवोदय चैरिटेबल
आई हॉस्पिटल**



पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052





**BIG
EDUCATION
OFFER**

**PAY 1 YEAR ANNUAL FEES
GET 2ND YEAR EDUCATION FREE**

BOOK + UNIFORM + TRANSPORT
Free for First 100 Students

📍 PATNA 📍 BIHARSHARIF 📍 CHANDI 📍 HILSA
☎ 9142332144 | 9084671203 | 92791252555

बसंत पंचमी पर सरस्वती शिशु मंदिर गोरक्षिणी में श्रद्धा संग पूजन संपन्न



बिहारशरीफ (अपना नालंदा)। भारती शिक्षा समिति द्वारा संचालित पूज्य तपस्वी श्री जगजीवन जी महाराज सरस्वती शिशु मंदिर, गोरक्षिणी, बिहारशरीफ में शुक्रवार को विद्या की अधिष्ठात्री देवी मां सरस्वती का पूजन श्रद्धा, भक्ति और उल्लास के साथ संपन्न हुआ। कार्यक्रम का नेतृत्व विद्यालय की प्रधानाचार्या श्रीमती ऋचा कुमारी ने किया।

बसंत पंचमी के पावन अवसर पर विद्यालय परिसर में मां सरस्वती की प्रतिमा स्थापित कर विधि-विधान से पूजा-अर्चना की गई। इस अवसर पर आचार्य बंधु-भगिनी, भैया-बहनों ने सामूहिक रूप से मां सरस्वती की आराधना की। वैदिक मंत्रोच्चार, वंदना एवं आरती से पूरा वातावरण भक्तिमय हो उठा। पूजन के दौरान बच्चों में मां सरस्वती के प्रति

विशेष समर्पण भाव देखने को मिला। उनके अनुशासन, श्रद्धा और एकाग्रता से यह स्पष्ट झलक रहा था कि सच्ची निष्ठा और भक्ति से ही ज्ञान की प्राप्ति संभव है। शिक्षकों ने बच्चों को शिक्षा के महत्व के साथ-साथ संस्कार, अनुशासन और नैतिक मूल्यों को जीवन में अपनाने की प्रेरणा दी। मां सरस्वती के पूजनोपरान्त वंदना और आरती के साथ पंचमी के प्रथम दिवस का कार्यक्रम शांतिपूर्ण एवं सुव्यवस्थित ढंग से संपन्न हुआ। विद्यालय परिवार ने इस अवसर को विद्यार्थियों के बौद्धिक, नैतिक और सांस्कृतिक विकास से जोड़ते हुए सरस्वती पूजा के महत्व पर प्रकाश डाला।

इस आयोजन से विद्यालय में शैक्षणिक एवं सांस्कृतिक वातावरण और अधिक सुदृढ़ हुआ, वहीं बच्चों में अध्ययन के प्रति नई ऊर्जा और उत्साह का संचार देखने को मिला।

ऑकिज सेंट्रल स्कूल, बेन में श्रद्धा व उल्लास के साथ सरस्वती पूजा हुआ आयोजित



सुधीर प्रसाद, बेन (अपना नालंदा)। बेन प्रखंड मुख्यालय स्थित ऑकिज सेंट्रल स्कूल में बसंत पंचमी के पावन अवसर पर सरस्वती पूजा श्रद्धा और उत्साह के साथ मनाई गई। इस अवसर पर विद्यालय परिसर में ज्ञान की अधिष्ठात्री देवी मां सरस्वती की भव्य प्रतिमा स्थापित की गई, जहां विद्यार्थियों एवं शिक्षक-शिक्षिकाओं ने विधि-विधान से पूजा-अर्चना की।

पूरे विद्यालय परिसर को आकर्षक ढंग से सजाया गया था, जिससे वातावरण भक्तिमय और उल्लासपूर्ण बन गया। पूजा के दौरान विद्यार्थियों ने मां सरस्वती से ज्ञान, बुद्धि एवं उज्ज्वल भविष्य की कामना की। वैदिक मंत्रोच्चार के साथ पूजा संपन्न कराई गई, जिससे वातावरण आध्यात्मिक ऊर्जा से भर उठा। इस मौके पर विद्यालय के शिक्षकों ने

सरस्वती पूजा के महत्व पर प्रकाश डालते हुए कहा कि शिक्षा और संस्कार मानव जीवन की प्रगति का आधार हैं। उन्होंने विद्यार्थियों को नियमित अध्ययन, अनुशासन और नैतिक मूल्यों को अपनाने की प्रेरणा दी। कार्यक्रम के दौरान छात्रों में विशेष उत्साह देखने को मिला। कई विद्यार्थियों ने भजन, श्लोक पाठ एवं सांस्कृतिक प्रस्तुतियों के माध्यम से मां सरस्वती की वंदना की। पूजा के उपरान्त प्रसाद वितरण किया गया, जिसमें सभी विद्यार्थियों ने बढ़-चढ़कर भाग लिया। सरस्वती पूजा के सफल आयोजन से विद्यालय में धार्मिक, सांस्कृतिक एवं शैक्षणिक वातावरण और भी सुदृढ़ हुआ। विद्यालय प्रबंधन ने आयोजन को सफल बनाने में सहयोग करने वाले सभी शिक्षक-शिक्षिकाओं एवं विद्यार्थियों का आभार व्यक्त किया।

Reg.- 480784
SINCE 1983


NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

Japani Fusing Machine

बच्चों की मुस्कान

RESIDENTIAL

राष्ट्र की शान



BIHAR CENTRAL SCHOOL

Estd.- 2005

Reestablished- 2021

Reg. No.- 229138720211127192204

9334304341

7563996997

8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal

Shyam Sundar Pd.

पूर्व नालंदा लोकसभा प्रत्याशी

Director

Ramdeo Pd.

(Retd. Teacher)

FREE
ADMISSION
OPEN

विशेष धमाका ऑफर (प्रतिभा
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

VIDHYA SAGAR ENGLISH SCHOOL
* Pursue your Dream *

ADMISSION
Open For The Session
2026-27
Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By
Darjeeling Teachers

Transportation Available

Address - Main Road, Ben, Nalanda

विद्या सागर इंग्लिश स्कूल, बेन में सरस्वती पूजा श्रद्धा व उल्लास के साथ संपन्न



सुधीर प्रसाद, बेन (अपना नालंदा)। विद्या सागर इंग्लिश स्कूल, बेन, नालंदा परिसर में शुक्रवार को ज्ञान की अधिष्ठात्री देवी मां सरस्वती की पूजा भक्ति एवं उत्साहपूर्ण माहौल में संपन्न हुई। बसंत पंचमी के पावन अवसर पर विद्यालय परिसर को आकर्षक ढंग से सजाया गया, जिससे पूरा वातावरण भक्तिमय हो गया। इस अवसर पर विद्यालय में मां सरस्वती की भव्य प्रतिमा स्थापित की गई। छात्रों, शिक्षकों एवं विद्यालय कर्मियों ने विधि-विधान से पूजा-अर्चना कर मां सरस्वती से ज्ञान, बुद्धि एवं सद्बुद्धि की कामना की। पूजा के दौरान से विद्यालय में न केवल धार्मिक भावना प्रबल हुई, बल्कि छात्रों में शिक्षा के प्रति जागरूकता और संस्कारों का भी विकास हुआ। विद्यालय प्रबंधन ने सफल आयोजन

के लिए सभी शिक्षकों, छात्रों एवं सहयोगियों का आभार व्यक्त किया। वैदिक मंत्रोच्चार से वातावरण गुंजायमान रहा। कार्यक्रम में विद्यालय के शिक्षक-शिक्षिकाओं ने छात्रों को सरस्वती पूजा के महत्व के बारे में जानकारी दी। उन्होंने बताया कि मां सरस्वती ज्ञान, कला और संस्कार की देवी हैं तथा शिक्षा के क्षेत्र में सफलता के लिए उनका आशीर्वाद आवश्यक है। छात्रों को नियमित अध्ययन, अनुशासन और नैतिक मूल्यों को अपनाने की प्रेरणा दी गई। पूजा के बाद छात्रों में विशेष उत्साह देखा गया। कई छात्रों ने भजन, श्लोक पाठ एवं सांस्कृतिक प्रस्तुतियों के माध्यम से मां सरस्वती की वंदना की। कार्यक्रम के अंत में प्रसाद वितरण किया गया, जिसमें सभी छात्रों ने सहभागिता की। सरस्वती पूजा के आयोजन

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

डैफोडिल ग्रुप ऑफ स्कूल्स में सरस्वती पूजा, विद्यार्थियों में दिखा उत्साह



बिहारशरीफ (अपना नालंदा)। डैफोडिल ग्रुप ऑफ स्कूल्स, बिहारशरीफ में विद्या की अधिष्ठात्री देवी मां सरस्वती के पावन पर्व बसंत पंचमी के अवसर पर सरस्वती पूजा श्रद्धा और उल्लास के साथ संपन्न हुई। विद्यालय प्रांगण में शुभ मुहूर्त में मां सरस्वती की भव्य प्रतिमा स्थापित कर विधि-विधान से पूजन-अर्चना की गई। इस दौरान छात्र-छात्राओं, शिक्षक-शिक्षिकाओं एवं विद्यालय परिवार के अन्य सदस्यों ने बढ़-चढ़कर भाग लिया। पूजा के अवसर पर पुस्तकों, कलमों तथा अन्य शैक्षणिक सामग्रियों का विशेष पूजन किया गया, जो ज्ञान, विद्या और बुद्धि के महत्व का प्रतीक है। वैदिक मंत्रोच्चार और सरस्वती वंदना से पूरा परिसर भक्तिमय वातावरण में सराबोर रहा। कार्यक्रम के दौरान विद्यार्थियों द्वारा सरस्वती वंदना, भजन-कीर्तन

एवं सांस्कृतिक प्रस्तुतियां दी गईं, जिन्हें उपस्थित लोगों ने सराहा। विद्यालय के सचिव डॉ. रवि चंद कुमार ने सभी विद्यार्थियों, शिक्षकों एवं अभिभावकों को बसंत पंचमी की शुभकामनाएं दीं। उन्होंने अपने संबोधन में कहा कि सरस्वती पूजा का पर्व विद्यार्थियों के लिए ज्ञानार्जन, अनुशासन और निरंतर अध्ययन का संकल्प लेने का अवसर प्रदान करता है। उन्होंने कहा कि शिक्षा के माध्यम से ही व्यक्ति अपने जीवन को सही दिशा दे सकता है और समाज के विकास में योगदान कर सकता है। पूरे आयोजन को विद्यालय की परंपरा के अनुरूप सुव्यवस्थित एवं शांतिपूर्ण ढंग से संपन्न किया गया। सरस्वती पूजा के इस आयोजन से विद्यालय में शैक्षणिक, सांस्कृतिक एवं आध्यात्मिक वातावरण और अधिक सुदृढ़ हुआ।

थरथरी प्रखंड में सरस्वती पूजा का उल्लास, विद्यालयों व गांवों में भक्तिमय माहौल



थरथरी (अपना नालंदा)। प्रखंड क्षेत्र के सरकारी एवं गैर-सरकारी शैक्षणिक संस्थानों के साथ-साथ डीहा, अस्ता, थरथरी, भतहर, नारायणपुर, कचहरीया, जैतपुर, करियावां सहित दर्जनों गांवों के गली-मोहल्लों में शुक्रवार को सरस्वती पूजा हर्षोल्लास के साथ मनाई गई। बसंत पंचमी के अवसर पर पूरे क्षेत्र में धार्मिक एवं सांस्कृतिक वातावरण देखने को मिला। विद्यालयों में शिक्षक-शिक्षिकाओं एवं स्कूली बच्चों ने मां सरस्वती की प्रतिमा पर पुष्पार्जन कर विधि-विधान से पूजा-अर्चना की। बच्चों में पूजा को लेकर विशेष उत्साह देखा गया। कई स्थानों पर सांस्कृतिक कार्यक्रमों का भी आयोजन किया गया, जिसमें विद्यार्थियों ने गीत, भजन एवं शैक्षिक प्रस्तुतियां दीं।

पूजन कार्य संपन्न कराते हुए पुरोहित हरिओम पाण्डेय, हेमंत पाण्डेय एवं बिहारी पाण्डेय ने बताया कि पौराणिक मान्यताओं के अनुसार बसंत पंचमी के दिन ही विद्या की देवी मां सरस्वती का अवतरण हुआ था। इसी कारण इस दिन सरस्वती पूजा का विशेष महत्व है। उन्होंने कहा कि मानव जीवन में ज्ञान, साधना और संस्कार का महत्वपूर्ण योगदान होता है। मां सरस्वती की कृपा से बुद्धि, विवेक और सद्बुद्धि का विकास होता है। पुरोहितों ने सभी से बसंत पंचमी के अवसर पर मां सरस्वती की पूजा कर सुख, शांति एवं समृद्धि की कामना करने का आह्वान किया। पूजा आयोजन को लेकर गांवों एवं विद्यालय परिसरों में भक्ति, अनुशासन और उत्सव का समन्वित दृश्य देखने को मिला।

DPRC
डेज फिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण

DISCIPLE CONVENT
SCHOOL
ADMISSION

Estd. 2023

Open for session 2026_27

Enroll Now


Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018

सरकार द्वारा मान्यता प्राप्त



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)

28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material



CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

राजगीर में सरस्वती पूजा, विद्यारंभ संस्कार और सुभाष बोस जयंती आयोजन सम्पन्न



राजगीर (अपना नालंदा)। शुक्रवार को पूज्य तपस्वी श्री जगजीवन जी महाराज सरस्वती विद्या मंदिर, हसनपुर, राजगीर के प्रांगण में ज्ञान की अधिष्ठात्री देवी माँ सरस्वती की पूजा विधि-विधान के साथ सम्पन्न हुई। इस अवसर पर विद्यालय परिसर भक्ति, अनुशासन और सांस्कृतिक चेतना से ओत-प्रोत रहा। विद्यालय के वरिष्ठ संस्कृताचार्य के मार्गदर्शन में प्रद्युम्न पांडेय जी के नेतृत्व में वैदिक मंत्रोच्चार के साथ पूजा-अर्चना प्रारम्भ की गई। कार्यक्रम के दौरान सभी भैया-बहनों का विद्यारंभ संस्कार माँ सरस्वती की प्रतिमा के समक्ष श्रद्धापूर्वक सम्पन्न कराया गया। विद्यारंभ संस्कार के माध्यम से विद्यार्थियों को ज्ञानार्जन, संस्कार और नैतिक मूल्यों के महत्व से परिचित कराया गया।

पूजन उपरान्त महान स्वतंत्रता सेनानी नेताजी

सुभाष चन्द्र बोस की जयंती मनाई गई। उनके तैलचित्र पर पुष्पार्चन कर श्रद्धांजलि अर्पित की गई। इस अवसर पर विद्यार्थियों ने नेताजी के राष्ट्रप्रेम, साहस और बलिदान पर अपने विचार व्यक्त किए, जिससे उपस्थित जनसमूह भावविभोर हो उठा।

कार्यक्रम में विद्यालय के प्राचार्य अनन्त कुमार सिन्हा जी, उप-प्राचार्य रामजी प्रसाद सिन्हा सहित सभी आचार्य, दीदी जी, मीडिया प्रभारी राजीव अभय एवं गोपाल जी उपस्थित रहे। साथ ही, बड़ी संख्या में अभिभावकगणों की सहभागिता भी देखने को मिली।

अंत में विद्यालय परिवार एवं उपस्थित अभिभावकों के बीच प्रसाद का वितरण किया गया। संपूर्ण कार्यक्रम सफल, अनुशासित एवं प्रेरणादायक वातावरण में सम्पन्न हुआ, जिसने विद्यार्थियों में संस्कार, देशभक्ति और अध्ययन के प्रति उत्साह का संचार किया।

बेन बाजार को मिला कुमार होम्यो क्लीनिक, अब कम खर्च में इलाज संभव

सुधीर प्रसाद, बेन (अपना नालंदा)। शुक्रवार को बेन बाजार के मस्जिद रोड स्थित कुमार होम्यो क्लीनिक का विधिवत उद्घाटन किया गया। इस अवसर पर सुप्रसिद्ध होम्योपैथी चिकित्सक डॉ. अमित कुमार ने क्लीनिक का शुभारंभ किया। उद्घाटन के साथ ही क्षेत्र के लोगों में खासा उत्साह और खुशी देखी गई। क्लीनिक के खुलने से बेन बाजार सहित आसपास के ग्रामीण इलाकों के लोगों को बड़ी राहत मिलने की उम्मीद है। अब तक मरीजों को इलाज के लिए दूर-दराज के शहरों की ओर जाना पड़ता था, जिससे समय और धन दोनों की अधिक खपत होती थी। कुमार होम्यो क्लीनिक के शुरू होने से स्थानीय स्तर पर ही गुणवत्तापूर्ण चिकित्सा सुविधा उपलब्ध हो सकेगी।

डॉ. अमित कुमार ने बताया कि क्लीनिक में सामान्य रोगों के साथ-साथ पुरानी बीमारियों का भी होम्योपैथिक पद्धति से इलाज किया जाएगा। उनका उद्देश्य कम खर्च में प्रभावी और भरोसेमंद उपचार उपलब्ध कराना है, ताकि आर्थिक रूप से कमजोर वर्ग के लोग भी बेहतर स्वास्थ्य सेवाओं का लाभ उठा सकें। उद्घाटन कार्यक्रम के दौरान स्थानीय जनप्रतिनिधियों, समाजसेवियों एवं ग्रामीणों



की उपस्थिति रही। उपस्थित लोगों ने इस पहल की सराहना करते हुए कहा कि इससे क्षेत्र में स्वास्थ्य सुविधाओं का विस्तार होगा और लोगों को समय पर इलाज मिल सकेगा। कार्यक्रम के अंत में डॉ. अमित कुमार ने क्षेत्रवासियों के प्रति आभार व्यक्त करते हुए कहा कि वे पूरी निष्ठा और ईमानदारी से मरीजों की सेवा करेंगे। कुल मिलाकर, कुमार होम्यो क्लीनिक का उद्घाटन बेन बाजार क्षेत्र के लिए स्वास्थ्य सेवा के क्षेत्र में एक सकारात्मक और सराहनीय कदम माना जा रहा है।

नालंदा कॉलेज के डॉ रत्नेश अमन बने इतिहास संकलन समिति उपाध्यक्ष

बिहारशरीफ (अपना नालंदा)। नालंदा कॉलेज के इतिहास विभाग के अध्यक्ष एवं शिक्षक संघ के सचिव डॉ. रत्नेश अमन को इतिहास, संस्कृति और परंपरा के क्षेत्र में उल्लेखनीय कार्यों को देखते हुए इतिहास संकलन समिति का उपाध्यक्ष मनोनीत किया गया है। उनकी इस नियुक्ति से शैक्षणिक एवं बौद्धिक जगत में हर्ष का माहौल है।

इतिहास संकलन समिति, अखिल भारतीय इतिहास संकलन योजना के अंतर्गत कार्यरत एक राष्ट्रव्यापी संगठन है, जो तथ्य-आधारित, समग्र और प्रामाणिक भारतीय इतिहास के लेखन एवं प्रकाशन के लिए समर्पित है। यह संगठन क्षेत्रीय, ग्रामीण साक्ष्यों और लोक परंपराओं के आधार पर इतिहास को नए दृष्टिकोण से प्रस्तुत करने का कार्य करता है। उपाध्यक्ष बनाए जाने पर डॉ. रत्नेश अमन ने समिति के पदाधिकारियों के प्रति आभार व्यक्त किया और कहा कि उनका प्रयास रहेगा कि इतिहास लेखन पूर्णतः तथ्यात्मक, प्रामाणिक और किसी भी प्रकार के पूर्वाग्रह से मुक्त हो। उन्होंने कहा कि नालंदा और बिहार का इतिहास अत्यंत गौरवशाली रहा है, जिसकी सही व्याख्या कर उसे आमजन तक



पहुंचाना आज के युवा इतिहासकारों की महत्वपूर्ण जिम्मेदारी है। इसके लिए अधिक से अधिक युवाओं को इस अभियान से जोड़ने की आवश्यकता है।

डॉ. अमन के मनोनयन पर कॉलेज की प्राचार्य प्रो. सुनीता सिन्हा, पूर्व प्राचार्य डॉ. राम कृष्ण परमहंस एवं प्रो. आर.पी. कछवे, शिक्षक संघ की अध्यक्ष डॉ. मंजू कुमारी सहित विभिन्न विभागों के शिक्षकों एवं नालंदा कॉलेज एलुमनी एसोसिएशन के सदस्यों ने बधाई एवं शुभकामनाएं प्रेषित की हैं।

पीएम स्वनिधि योजना पर राजगीर में फुटपाथ दुकानदारों का जागरूकता कार्यक्रम



राजगीर (अपना नालंदा)। प्रधानमंत्री स्ट्रीट वेंडर आत्मनिर्भर निधि (पीएम स्वनिधि) योजना के तहत क्रेडिट कार्ड आवेदन एवं ऋण वितरण को लेकर शुक्रवार को राजगीर में जागरूकता कार्यक्रम आयोजित किया गया। यह कार्यक्रम आवासन और शहरी कार्य मंत्रालय भारत सरकार द्वारा योजना के पुनर्गठन एवं मार्च 2030 तक विस्तार के क्रम में आयोजित राष्ट्रीय कार्यक्रम से जुड़ा था। इस राष्ट्रीय कार्यक्रम के अंतर्गत देशभर में पीएम स्वनिधि योजना के लाभार्थियों को ऋण एवं क्रेडिट कार्ड वितरण का शुभारंभ नरेंद्र मोदी द्वारा तिरुवनंतपुरम, केरल से किया गया। राजगीर में नगर परिषद राजगीर के सभा कक्ष में नालंदा फुटपाथ दुकानदार अधिकार मंच से जुड़े फुटपाथ दुकानदारों ने प्रोजेक्टर के माध्यम से प्रधानमंत्री का लाइव संबोधन सुना और योजना से संबंधित जानकारी प्राप्त की। कार्यक्रम के दौरान दुकानदारों को पीएम स्वनिधि योजना के अंतर्गत

क्रेडिट कार्ड के लिए आवेदन प्रक्रिया, ऋण की शर्तें, समय पर भुगतान के लाभ तथा डिजिटल लेन-देन को बढ़ावा देने संबंधी जानकारी दी गई। अधिकारियों ने बताया कि इस योजना का उद्देश्य फुटपाथ दुकानदारों को आर्थिक रूप से सशक्त बनाना और उन्हें आत्मनिर्भर बनाना है। इस अवसर पर मुकेश कुमार मधुकर एवं सुजीत कुमार (नगर प्रबंधक), मनोज कुमार (नगर मिशन प्रबंधक), कम्युनिटी रिसोर्स पर्सन बेबी कुमारी, लक्की कुमारी, विनीता कुमारी सहित कई पदाधिकारी उपस्थित रहे। नालंदा फुटपाथ दुकानदार अधिकार मंच राजगीर के अध्यक्ष सह नगर विक्रय समिति सदस्य रमेश कुमार पान, कुंड क्षेत्र के अध्यक्ष राजू साव, बाजार जोन के मदन बनारसी, अरुण कुमार, बस स्टैंड जोन की सरोज देवी, वीरायतन क्षेत्र के अध्यक्ष भूषण राजवंशी, रेखा देवी, मनोज कुमार, सोना देवी, झूला जोन के पप्पू यादव, बबिता देवी सहित दर्जनों दुकानदारों ने कार्यक्रम में भाग लिया।



विवेकानंद गुरुकुल स्कूल का प्रथम वर्षगांठ समारोह, शिक्षा पर जोर



विजय प्रकाश उर्फ पिन्नु नूरसराय (अपना नालंदा)। परवलपुर प्रखंड के बड़ी मठ स्थित विवेकानंद गुरुकुल स्कूल में शुक्रवार को विद्यालय का प्रथम वर्षगांठ समारोह हर्षोल्लास के साथ मनाया गया। इस अवसर पर मुख्य अतिथि के रूप में सांसद कौशलेन्द्र कुमार, जदयू के राष्ट्रीय महासचिव ई. सुनील कुमार तथा हिलसा विधायक कृष्ण मुरारी शरण उर्फ प्रेम मुखिया उपस्थित रहे।

समारोह को संबोधित करते हुए सांसद कौशलेन्द्र कुमार ने कहा कि जीवन में आगे बढ़ने का सबसे सशक्त माध्यम शिक्षा है। शिक्षित व्यक्ति कभी भूखा नहीं रहता। उन्होंने विद्यालय संचालक की सराहना करते हुए कहा कि परवलपुर जैसे छोटे क्षेत्र में इस तरह का शिक्षण संस्थान बच्चों के उज्ज्वल भविष्य की नींव रखेगा।

जदयू के राष्ट्रीय महासचिव ई. सुनील कुमार ने कहा कि यह विद्यालय गरीब और किसान परिवारों के बच्चों के लिए वरदान साबित

होगा। यहां एनसीईआरटी पाठ्यक्रम की पढ़ाई कराई जाती है, जिससे अभिभावकों पर आर्थिक बोझ कम पड़ेगा। उन्होंने कहा कि शिक्षा के सहारे ही गरीब किसान का बच्चा आईएएस, आईपीएस, जज और डॉक्टर बन सकता है। हिलसा विधायक कृष्ण मुरारी शरण उर्फ प्रेम मुखिया ने विद्यालय संचालक रवि चौधरी की प्रशंसा करते हुए कहा कि ग्रामीण और किसान परिवारों के बच्चे यहां शिक्षा प्राप्त कर अच्छे नागरिक बनेंगे।

विद्यालय के निदेशक रवि चौधरी ने कहा कि संस्था शिक्षा को व्यवसाय नहीं बनाएगी तथा गरीब और मेधावी छात्रों को 50 प्रतिशत शुल्क में शिक्षा प्रदान की जाएगी। कार्यक्रम के दौरान विद्यालय के छात्र-छात्राओं ने आकर्षक सांस्कृतिक प्रस्तुतियां दीं। मौके पर पूर्व मुखिया बृजनंदन सिंह, शिक्षक पंकज कुमार, प्रज्ञा भारती, शलन महतो, डब्लू कुमार, पूर्व मुखिया शेखर प्रसाद, संजय यादव, विकी सिंह सहित कई गणमान्य लोग उपस्थित थे।

नगरनौसा में सीनेट कोचिंग संस्थान में श्रद्धा संग सरस्वती पूजा सम्पन्न भव्य



नगरनौसा (अपना नालंदा)। बसंत पंचमी के पावन अवसर पर नगरनौसा बड़ीहा रोड बाजार स्थित सीनेट कोचिंग शिक्षण संस्थान के परिसर में विद्या की देवी मां सरस्वती की पूजा विधि-विधान एवं श्रद्धा भाव के साथ धूमधाम से संपन्न हुई। इस अवसर पर मां सरस्वती की आकर्षक प्रतिमा की स्थापना कर वैदिक मंत्रोच्चार के बीच पूजा-अर्चना की गई, जिससे संपूर्ण परिसर भक्तिमय वातावरण से ओतप्रोत हो गया।

पूजा कार्यक्रम में संस्थान से जुड़े सैकड़ों छात्र-छात्राओं के साथ-साथ समाज के गणमान्य लोगों ने भी भाग लिया। विद्यार्थियों में विशेष उत्साह देखने को मिला। सभी ने मां सरस्वती से विद्या, विवेक, सफलता एवं उज्ज्वल भविष्य की कामना की। पूजा के दौरान शंखध्वनि और भक्ति संगीत से वातावरण आध्यात्मिक हो उठा। इस अवसर पर सीनेट कोचिंग शिक्षण संस्थान के संचालक नवतम कुमार ने विद्यार्थियों को

संबोधित करते हुए कहा कि मां सरस्वती विद्या, ज्ञान और संस्कार की प्रतीक हैं। जो भी भक्त सच्चे मन और श्रद्धा के साथ उनकी आराधना करता है, उसे निश्चित रूप से ज्ञान और सफलता का आशीर्वाद प्राप्त होता है। उन्होंने कहा कि सरस्वती पूजा केवल विद्यार्थियों के लिए ही नहीं, बल्कि समाज के प्रत्येक वर्ग के लिए प्रेरणास्रोत है, जो जीवन में सही मार्गदर्शन और सकारात्मक ऊर्जा प्रदान करती है।

कार्यक्रम को सफल बनाने में संस्थान के शिक्षक एवं छात्र-छात्राओं का सराहनीय योगदान रहा। आयोजन के अंत में प्रसाद वितरण किया गया। इस अवसर पर नवतम कुमार, अंकित कुमार, निरंजन कुमार, अनुपम कुमार, रिजवान कुमार, राहुल कुमार, जितेंद्र कुमार, कन्हैया कुमार, चंदन कुमार, बिक्की कुमार, स्वाति कुमारी, सोनाली कुमारी, नेहा कुमारी, राधन कुमारी एवं अंजू कुमारी सहित कई लोग उपस्थित रहे।

कतरीसराय प्रखंड में श्रद्धा व उल्लास के साथ मनाई गई सरस्वती पूजा



आर संतोष भारती, कतरीसराय (अपना नालंदा)। प्रखंड क्षेत्र में शैक्षिक संस्थानों, कोचिंग सेंटरों तथा गांव-गांव में विद्या की देवी मां सरस्वती की पूजा श्रद्धा, आस्था और धूमधाम के साथ मनाई जा रही है। इस अवसर पर विद्यालय परिसरों, कोचिंग संस्थानों एवं ग्रामीण इलाकों के गली-चौराहों में मां सरस्वती की आकर्षक एवं भव्य प्रतिमाएं स्थापित की गई हैं, जो श्रद्धालुओं के आकर्षण का केंद्र बनी हुई हैं। पूजा के शुभ अवसर पर सुबह से ही विभिन्न पूजा पंडालों में वैदिक मंत्रोच्चार, शंखध्वनि एवं भक्तिमय संगीत से पूरा प्रखंड क्षेत्र गुंजायमान हो उठा। वातावरण पूरी तरह से धार्मिक और आध्यात्मिक रंग में रंगा नजर आया। छात्र-छात्राओं में विशेष उत्साह देखने को मिला। उन्होंने मां सरस्वती की पूजा-अर्चना कर विद्या, बुद्धि, विवेक एवं उज्ज्वल भविष्य की

कामना की। सरस्वती पूजा को लेकर युवाओं, ग्रामीणों और पूजा समितियों में खासा उत्साह देखा गया। कई स्थानों पर सांस्कृतिक कार्यक्रमों का आयोजन किया गया, जिसमें बच्चों और युवाओं ने गीत-संगीत, नृत्य एवं अन्य सांस्कृतिक प्रस्तुतियों के माध्यम से अपनी प्रतिभा का प्रदर्शन किया।

पूजा समितियों के सदस्यों द्वारा विधि-विधान के साथ पूजा संपन्न कराई गई तथा श्रद्धालुओं के बीच प्रसाद का वितरण किया गया। आयोजन स्थलों पर शांति व्यवस्था बनाए रखने के लिए समिति के स्वयंसेवक सक्रिय नजर आए।

कुल मिलाकर कतरीसराय प्रखंड क्षेत्र में सरस्वती पूजा का पर्व हर्षोल्लास, आपसी सौहार्द और शांतिपूर्ण वातावरण में मनाया जा रहा है, जिससे क्षेत्र में उत्सव का माहौल बना हुआ है।

बसंत पंचमी पर किड्ज केयर कान्वेंट में श्रद्धा संग सरस्वती पूजा का हुआ आयोजन



बिहारशरीफ (अपना नालंदा)। स्थानीय हाजीपुर मोहल्ला स्थित किड्ज केयर कान्वेंट के पावन प्रांगण में बसंत पंचमी के शुभ अवसर पर विद्या, ज्ञान, कला एवं संगीत की अधिष्ठात्री देवी मां सरस्वती की पूजा-अर्चना श्रद्धा और उल्लास के साथ विधि-विधान से संपन्न हुई। इस अवसर पर विद्यालय परिसर को पीले वस्त्रों, पुष्पों, पताकाओं एवं आकर्षक सजावट से भव्य रूप से सजाया गया, जिससे वातावरण पूर्णतः भक्तिमय एवं उल्लासपूर्ण बन गया।

कार्यक्रम का शुभारंभ प्रातः मां सरस्वती की प्रतिमा स्थापना के साथ हुआ। वैदिक मंत्रोच्चार एवं शंखध्वनि के बीच विधिवत पूजा संपन्न कराई गई। उपस्थित विद्यार्थियों, शिक्षकों एवं अभिभावकों ने मां सरस्वती से विद्या, विवेक, संस्कार और उज्ज्वल भविष्य की कामना की। पूजा में विद्यार्थियों की सहभागिता विशेष रूप से सराहनीय रही। छोटे-छोटे बच्चों के हाथों में

पुस्तकें, स्लेट, पेंसिल और वाद्य यंत्र कार्यक्रम की शोभा बढ़ा रहे थे। बच्चों को शिक्षा के महत्व से अवगत कराते हुए बताया गया कि विद्या ही जीवन का सबसे बड़ा धन है।

पूजा के उपरांत विद्यालय परिसर में सांस्कृतिक कार्यक्रमों का आयोजन किया गया। विद्यार्थियों ने सरस्वती वंदना, भक्ति गीत और कविता पाठ प्रस्तुत कर सभी का मन मोह लिया। उनकी प्रस्तुतियों से विद्यालय की शैक्षणिक के साथ-साथ सांस्कृतिक गतिविधियों के प्रति प्रतिबद्धता स्पष्ट झलकी। बसंत पंचमी के इस उल्लासपूर्ण अवसर पर विद्यार्थियों ने एक-दूसरे को अबीर-गुलाल लगाकर बसंत ऋतु का स्वागत किया। विद्यालय निदेशक विनय कुमार ने कहा कि ऐसे आयोजनों से बच्चों में भारतीय संस्कृति, परंपरा और नैतिक मूल्यों का विकास होता है। कार्यक्रम के अंत में प्रसाद वितरण किया गया। पूरा आयोजन हर्षोल्लास और सौहार्दपूर्ण वातावरण में संपन्न हुआ।

सरस्वती पूजा को लेकर बिहारशरीफ में प्रशासन ने किया फ्लैग मार्च



बिहारशरीफ (अपना नालंदा)। शुक्रवार को सरस्वती पूजा 2026 के मद्देनजर विधिव्यवस्था एवं शांति बनाए रखने के उद्देश्य से बिहारशरीफ नगर निगम क्षेत्र में प्रशासन द्वारा फ्लैग मार्च किया गया। फ्लैग मार्च का नेतृत्व अनुमंडल पदाधिकारी, बिहारशरीफ, अनुमंडल पुलिस पदाधिकारी, बिहारशरीफ तथा पुलिस उपाधीक्षक (यातायात), नालंदा ने संयुक्त रूप से किया।

फ्लैग मार्च के दौरान शहर के प्रमुख मार्गों, चौक-चौराहों एवं संवेदनशील इलाकों में सुरक्षा व्यवस्था का जायजा लिया गया। प्रशासनिक अधिकारियों ने आम नागरिकों से

शांतिपूर्ण एवं सौहार्दपूर्ण वातावरण में पूजासंपन्न कराने की अपील की। अधिकारियों ने स्पष्ट किया कि किसी भी प्रकार की अफवाह, असामाजिक गतिविधि या कानून-व्यवस्था भंग करने की कोशिश पर सख्त कार्रवाई की जाएगी। पूजा के दौरान यातायात व्यवस्था को सुचारू बनाए रखने के लिए विशेष इंतजाम किए गए हैं तथा पुलिस बल की तैनाती बढ़ाई गई है।

प्रशासन ने नागरिकों से सहयोग की अपील करते हुए कहा कि किसी भी संदिग्ध गतिविधि की सूचना तत्काल पुलिस या प्रशासन को दें, ताकि त्योहार शांतिपूर्ण ढंग से संपन्न हो सके।

नालंदा और डोंगगुक के बीच प्राचीन बौद्ध ज्ञान सेतु का सुदृढीकरण: ऐतिहासिक अकादमिक साझेदारी की दिशा में एक महत्वपूर्ण कदम



संजय कुमार, बिहारशरीफ (अपना नालंदा)। नालंदा विश्वविद्यालय में आज कोरिया गणराज्य के डोंगगुक विश्वविद्यालय के उच्चस्तरीय प्रतिनिधिमंडल का भव्य स्वागत किया गया। यह ऐतिहासिक अकादमिक एवं सांस्कृतिक आयोजन भारत और कोरिया के बीच बौद्ध परंपरा से जुड़ी प्राचीन विद्या-परंपरा को और अधिक सशक्त करने की दिशा में एक महत्वपूर्ण उपलब्धि रहा।

52 सदस्यीय प्रतिनिधिमंडल का नेतृत्व वंदनीय डॉक्वान, अध्यक्ष, बोर्ड ऑफ ट्रस्टीज, डोंगगुक विश्वविद्यालय फाउंडेशन तथा प्रो. जेवूंग युन, अध्यक्ष, डोंगगुक विश्वविद्यालय ने किया। यह भ्रमण अकादमिक संवाद, सांस्कृतिक विनिमय एवं भावी सहयोग पर केंद्रित रणनीतिक चर्चाओं का एक सुंदर संगम रहा।

कार्यक्रम की शुरुआत थांगका चित्रकला एवं बौद्ध कलाकृतियों की प्रदर्शनी के उद्घाटन से हुई, जिसका उद्घाटन वंदनीय डॉक्वान द्वारा किया गया। इन कलाकृतियों का सृजन कोरियाई भिक्षु भिक्षु डोंगुंग द्वारा किया गया है, जो इस अवसर पर स्वयं भी उपस्थित रहे, जिससे यह आयोजन एक जीवंत आध्यात्मिक अनुभव में परिवर्तित हो गया। प्रतिनिधिमंडल का स्वागत करते हुए नालंदा विश्वविद्यालय के माननीय कुलपति प्रो. सचिन चतुर्वेदी ने नालंदा की समकालीन अकादमिक दृष्टि एवं वैश्विक संवाद में उसकी भूमिका को रेखांकित किया। उन्होंने विशेष रूप से बौद्ध तीर्थ अध्ययन, बौद्ध दर्शन, व्यापार व्यवहार में नैतिकता, सांस्कृतिक संरक्षण पर वैश्विक संवाद, सतत विकास लक्ष्य तथा समकालीन वैश्विक मुद्दों को भविष्य के प्रमुख सहयोग क्षेत्रों के रूप में चिह्नित किया। कार्यक्रम के अंतर्गत दो समानांतर सत्र

आयोजित किए गए। एक ओर वरिष्ठ नेतृत्व, संकायाध्यक्षों एवं प्राध्यापकों के साथ रणनीतिक गोलमेज बैठक में संयुक्त अनुसंधान, संकाय एवं छात्र विनिमय, तथा दीर्घकालिक अकादमिक सहयोग पर विस्तृत विचार-विमर्श हुआ। वहीं दूसरी ओर सुषमा स्वराज सभागृह में बुद्धवचन पाठ, राजगीर के बौद्ध तीर्थ स्थलों पर प्रस्तुति तथा छात्र-प्रतिनिधिमंडल संवाद ने कार्यक्रम को जीवंत स्वरूप प्रदान किया।

नालंदा विश्वविद्यालय एवं डोंगगुक विश्वविद्यालय के मध्य पहले से विद्यमान समझौता ज्ञापन (MoU) के आधार पर दोनों पक्षों ने संरचित संकाय एवं छात्र विनिमय कार्यक्रम, वार्षिक संकाय विनिमय, संयुक्त अनुसंधान परियोजनाएँ, तथा भारत एवं कोरिया में बारी-बारी से आयोजित होने वाले वार्षिक अंतरराष्ट्रीय सम्मेलन आयोजित करने पर सहमति व्यक्त की।

इस अवसर पर प्रो. जेवूंग युन ने औपचारिक रूप से नालंदा विश्वविद्यालय को 7 मई 2026 को कोरिया में आयोजित होने वाले डोंगगुक विश्वविद्यालय के 120वें स्थापना दिवस समारोह में आमंत्रित किया, जिसे प्रो. सचिन चतुर्वेदी द्वारा सहर्ष स्वीकार किया गया।

कार्यक्रम का समापन सभी अतिथियों एवं नालंदा परिवार की सामूहिक उपस्थिति में स्मृति-चित्र ग्रहण के साथ हुआ, जहाँ शिक्षा, बौद्ध अध्ययन, संस्कृति, सतत विकास एवं अंतर्विषयक अनुसंधान के क्षेत्रों में सहयोग को सुदृढ़ बनाने का साझा संकल्प व्यक्त किया गया।

प्रतिनिधिमंडल के प्रस्थान के क्षणों में नालंदा परिसर में यह भाव गहराई से अनुभूत हुआ कि प्राचीन नालंदा की परंपरा—संवाद, ज्ञान एवं वैश्विक मैत्री—आज भी देशों, संस्कृतियों और मनुष्यों को जोड़ने का कार्य कर रही है।

राज्यस्तरीय बेस्ट इलेक्टोरल प्रैक्टिस अवार्ड 2025 से सम्मानित होंगे डीएम कुंदन कुमार



अखिलेंद्र कुमार, बिहारशरीफ (अपना नालंदा)। राज्यस्तरीय Best Electoral Practices Awards-2025 के अंतर्गत 16वें राष्ट्रीय मतदाता दिवस के अवसर पर नालंदा जिले के जिला पदाधिकारी कुंदन कुमार का चयन Best DEO Award के लिए किया गया है।

सम्मान समारोह का आयोजन दिनांक 25.01.2026 को पूर्वाह्न 10:30 बजे अधिवेशन भवन, सिंचाई भवन परिसर, पटना में किया जाएगा।

समारोह में जिला पदाधिकारी नालंदा कुंदन कुमार को उनके उत्कृष्ट निर्वाचन प्रबंधन, मतदाता जागरूकता एवं नवाचारपूर्ण कार्यों के लिए Best DEO Award से सम्मानित किया जाएगा।

उनके इस चयन से नालंदा जिले में हर्ष का माहौल है तथा प्रशासनिक अधिकारियों एवं आम नागरिकों ने इसे जिले के लिए गौरव की बात बताया है।

हरनौत प्रखंड में रबी प्याज की रोपाई तेज, तीन हेक्टेयर लक्ष्य निर्धारित




हरनौत (अपना नालंदा)। प्रखंड क्षेत्र में रबी फसल के अंतर्गत प्याज की रोपाई का कार्य तेज़ी से चल रहा है। किसानों द्वारा खेतों की तैयारी कर नर्सरी से पौध निकालकर रोपण किया जा रहा है। इस संबंध में कृषि विज्ञान केंद्र हरनौत की उद्यान विशेषज्ञ कुमारी विभारानी ने प्याज की वैज्ञानिक खेती से जुड़ी आवश्यक जानकारियाँ दीं।

उन्होंने बताया कि रबी प्याज की रोपाई का उपयुक्त समय दिसंबर से जनवरी के मध्य तक होता है और किसान 31 जनवरी तक रोपाई कर सकते हैं। पौध को उठी हुई क्यारियों में 15 सेमी पंक्ति से पंक्ति तथा 10 सेमी पौधे से पौधे की दूरी पर लगाना चाहिए। खेत की तैयारी के समय 80 से 100 क्विंटल प्रति हेक्टेयर गोबर की खाद या कम्पोस्ट डालना आवश्यक है। साथ ही रोपाई के समय एनपीके की आधारखुराक देनी चाहिए।

उन्होंने बताया कि नाइट्रोजन 120 किलो, फास्फोरस 100 किलो एवं पोटैश 100 किलो प्रति हेक्टेयर की दर से प्रयोग करना चाहिए। सल्फर खाद 20 से 40 किलो प्रति हेक्टेयर लाभदायक रहती है। फफूंद रोग से बचाव हेतु रोपाई से पूर्व कैप्टन पाउडर (3 ग्राम प्रति लीटर पानी) में पौध की जड़ डुबोकर रोपाई करने की सलाह दी गई। रोपाई के बाद 10-12 दिनों के अंतराल पर नमी के अनुसार सिंचाई जरूरी है। सोराडीह पंचायत के गोसाईमठ गांव के किसान चंदन कुमार एवं अन्य किसानों ने बताया कि वे इस वर्ष 10-12 बीघा में प्याज की खेती कर रहे हैं, लेकिन बीज पर सस्सिडी नहीं मिलती। वहीं प्रखंड उद्यान पदाधिकारी (प्रभार) पवन कुमार पंकज ने बताया कि जिले में 50 हेक्टेयर तथा हरनौत प्रखंड में लगभग तीन हेक्टेयर क्षेत्र में प्याज खेती का लक्ष्य निर्धारित किया गया है।



रुबन मेमोरियल हॉस्पिटल में डॉक्टरों के लिए रोबोटिक सर्जरी प्रशिक्षण सम्पन्न



सुजीत कुमार, पटना (अपना नालंदा)। आधुनिक चिकित्सा तकनीकों को बढ़ावा देने की दिशा में एक महत्वपूर्ण पहल करते हुए रुबन मेमोरियल हॉस्पिटल में शुक्रवार को चिकित्सकों के लिए रोबोटिक सर्जरी पर उन्नत हैंड्स-ऑन प्रशिक्षण कार्यक्रम का सफल आयोजन किया गया। इस विशेष प्रशिक्षण कार्यक्रम में बिहार के विभिन्न जिलों से आए अनुभवी एवं युवा चिकित्सकों ने उत्साहपूर्वक भाग लिया।

कार्यक्रम का मुख्य उद्देश्य डॉक्टरों को रोबोटिक सर्जरी की नवीनतम तकनीकों से अवगत कराना तथा उन्हें व्यावहारिक अनुभव प्रदान करना था। प्रशिक्षण सत्र के दौरान विशेषज्ञों ने रोबोटिक सर्जरी की कार्यप्रणाली, इसकी उच्च सटीकता, कम जटिलताएं, न्यूनतम रक्तस्राव तथा मरीजों के शीघ्र स्वस्थ होने जैसे लाभों पर विस्तार से जानकारी दी। प्रतिभागी चिकित्सकों को आधुनिक सर्जिकल उपकरणों और तकनीकों को प्रत्यक्ष रूप से समझने एवं अभ्यास करने का अवसर मिला। कार्यक्रम को संबोधित करते हुए अस्पताल

के सीनियर यूरोलॉजिस्ट एवं प्रबंध निदेशक डॉ सत्यजीत कुमार सिंह ने कहा कि चिकित्सा क्षेत्र में तेजी से हो रहे तकनीकी विकास के साथ चिकित्सकों का निरंतर अपडेट रहना अत्यंत आवश्यक है। उन्होंने कहा कि रोबोटिक सर्जरी जैसी अत्याधुनिक तकनीकें उपचार को अधिक सुरक्षित, सटीक और प्रभावी बनाती हैं, जिससे मरीजों को बेहतर परिणाम मिलते हैं।

इस प्रशिक्षण कार्यक्रम का आयोजन डॉ रवि रंजन के नेतृत्व में किया गया। उन्होंने बताया कि हैंड्स-ऑन प्रशिक्षण से चिकित्सकों को सैद्धांतिक ज्ञान के साथ-साथ वास्तविक परिस्थितियों में तकनीक के उपयोग की व्यावहारिक समझ भी प्राप्त होती है।

रुबन मेमोरियल हॉस्पिटल के कॉन्फ्रेंस हॉल में आयोजित यह कार्यक्रम अकादमिक चर्चा, अनुभव साझा करने एवं विशेषज्ञों से संवाद का प्रभावी मंच साबित हुआ। कार्यक्रम के अंत में प्रतिभागी चिकित्सकों ने इस पहल की सराहना करते हुए इसे अत्यंत उपयोगी बताया।

पीएम स्वनिधि योजना पर बिहारशरीफ में राष्ट्रीय वर्चुअल कार्यक्रम का आयोजन



बिहारशरीफ (अपना नालंदा)। प्रधानमंत्री स्ट्रीट वेंडर आत्मनिर्भर निधि (पीएम स्वनिधि) योजना को आवासन और शहरी कार्य मंत्रालय, भारत सरकार द्वारा पुनर्गठित करते हुए इसका विस्तार मार्च 2030 तक कर दिया गया है। इसी क्रम में 23 जनवरी को एक राष्ट्रीय स्तर का कार्यक्रम आयोजित किया गया, जिसके अंतर्गत देशभर के फुटपाथ दुकानदारों को योजना से जोड़ने की दिशा में महत्वपूर्ण पहल की गई।

इस राष्ट्रीय कार्यक्रम के तहत नरेंद्र मोदी द्वारा तिरुवनन्तपुरम, केरल से पीएम स्वनिधि योजना के अंतर्गत ऋण एवं क्रेडिट कार्ड वितरण का वर्चुअल शुभारंभ किया गया। कार्यक्रम का उद्देश्य फुटपाथ दुकानदारों को सुलभ ऋण उपलब्ध कराकर उन्हें आर्थिक रूप से सशक्त और आत्मनिर्भर बनाना है। इसी क्रम में बिहारशरीफ स्मार्ट सिटी के सभागार में भी इस वर्चुअल राष्ट्रीय कार्यक्रम

का आयोजन किया गया। कार्यक्रम की अध्यक्षता उप नगर आयुक्त शम्स रजा ने की। इस अवसर पर नगर निगम प्रशासन के विभिन्न पदाधिकारी, कर्मचारी तथा बड़ी संख्या में योजना के लाभुक उपस्थित रहे।

कार्यक्रम के दौरान लाभार्थियों को पीएम स्वनिधि योजना के तहत ऋण प्राप्त करने की प्रक्रिया, क्रेडिट कार्ड की सुविधा, समय पर ऋण चुकाने पर मिलने वाले अतिरिक्त लाभ तथा डिजिटल लेन-देन को बढ़ावा देने संबंधी जानकारी दी गई। अधिकारियों ने बताया कि यह योजना छोटे दुकानदारों के व्यवसाय को मजबूती प्रदान करने के साथ-साथ उन्हें मुख्यधारा की वित्तीय व्यवस्था से जोड़ने में सहायक है।

कार्यक्रम में उपस्थित लाभुकों ने योजना को उपयोगी बताते हुए सरकार के इस प्रयास की सराहना की और भविष्य में भी ऐसे जागरूकता कार्यक्रम आयोजित करने की मांग की।

कर्पूरी ठाकुर जयंती कि पूर्व संध्या पर अति पिछड़ों पर विचार गोष्ठी आयोजित



सुजीत कुमार, पटना (अपना नालंदा)।

जननायक कर्पूरी ठाकुर की जयंती की पूर्व संध्या पर राष्ट्रीय नाई महासभा एवं सामाजिक न्याय संघर्ष मोर्चा के संयुक्त तत्वावधान में “अति पिछड़ा समाज के विकास में एनडीए की भूमिका” विषय पर एक विचार गोष्ठी का आयोजन जननायक कर्पूरी ठाकुर भवन, दरोगा राय पथ में किया गया। कार्यक्रम की अध्यक्षता भाजपा कार्यसमिति सदस्य एवं पूर्व विधान पार्षद आजाद गांधी ने की। अतिथियों का स्वागत भाजपा कार्यसमिति सदस्य एवं पूर्व उप-महापौर प्रत्याशी डॉ अंजना गांधी ने किया, जबकि संचालन लोक गायक मृत्युंजय शर्मा ने किया। कार्यक्रम की शुरुआत जननायक कर्पूरी ठाकुर की आदमकद प्रतिमा पर माल्यार्पण कर श्रद्धांजलि अर्पित करने के साथ हुई। इस अवसर पर बिहार विधानसभा अध्यक्ष डॉ प्रेमकुमार, बिहार सरकार के मंत्री डॉ दिलीप

जायसवाल, रामकृपाल यादव, प्रमोद कुमार चंद्रवंशी, सिक्किम के पूर्व राज्यपाल गंगा प्रसाद सहित कई गणमान्य नेता उपस्थित रहे। वक्ताओं ने कहा कि केंद्र एवं बिहार की एनडीए सरकार ने अति पिछड़ा समाज के सामाजिक, आर्थिक और राजनीतिक सशक्तिकरण के लिए कई ऐतिहासिक कदम उठाए हैं। आरक्षण, कौशल विकास, पंचायती राज व्यवस्था में भागीदारी और भारत रत्न सम्मान जैसे निर्णयों से अति पिछड़ा समाज को नई पहचान मिली है। अध्यक्षीय संबोधन में आजाद गांधी ने कहा कि प्रधानमंत्री नरेंद्र मोदी द्वारा जननायक कर्पूरी ठाकुर को भारत रत्न से सम्मानित करना अति पिछड़ा समाज के सम्मान और गौरव को बढ़ाने वाला निर्णय है। उन्होंने कहा कि एनडीए सरकार ने समाज के हर वर्ग को मुख्यधारा से जोड़ने का कार्य किया है। कार्यक्रम में बड़ी संख्या में सामाजिक कार्यकर्ता एवं गणमान्य लोग उपस्थित रहे।

नीट छात्रा गायत्री की मौत पर राजगीर में आक्रोश मार्च, सीबीआई जांच की मांग



राजगीर (अपना नालंदा)। पटना के शंभु बालिका हॉस्टल में जहानाबाद की नीट छात्रा गायत्री की संदिग्ध मौत के विरोध में गुरुवार संध्या राजगीर में आक्रोश मार्च निकाला गया। यह मार्च समाजसेवी एवं महिला अधिकारों की आवाज उठाने वाली राष्ट्रीय जनता दल की नेत्री मनोरमा रानी के नेतृत्व में आयोजित किया गया। मार्च के दौरान मनोरमा रानी ने आरोप लगाया कि गायत्री के साथ दुष्कर्म के बाद हत्या की गई है और मामले को दबाने का प्रयास किया जा रहा है। उन्होंने कहा कि यदि सरकार इस तरह का रवैया अपनाती रही तो बेटियों की सुरक्षा और शिक्षा दोनों खतरे में पड़ जाएंगी। उन्होंने घटना की गंभीरता को देखते हुए सीबीआई जांच की मांग की और दोषियों को कठोरतम सजा दिए जाने की अपील की।

इस अवसर पर अशोक कुमार यादव, राष्ट्रीय जनता दल के पूर्व राजगीर प्रखंड अध्यक्ष, ने कहा कि ऐसी घटनाएं लगातार सामने आ रही हैं, जिससे बेटियां खुद को असुरक्षित महसूस कर रही हैं। उन्होंने प्रशासन से त्वरित

कार्रवाई की मांग करते हुए संबंधित हॉस्टल के विरुद्ध सख्त कदम उठाने की बात कही। आक्रोश मार्च शिव स्थान से शुरू होकर बस स्टैंड तक पहुंचा, जहां ‘गायत्री को इंसाफ दो’ के नारों से क्षेत्र गूंज उठा।

इसके बाद पटेल चौक के पास कैडल मार्च कर गायत्री को श्रद्धांजलि दी गई। आमजन ने भी बड़ी संख्या में भाग लेकर सरकार के रवैये पर नाराजगी जताई। कार्यक्रम में समाजसेवी एवं नगर परिषद राजगीर की पूर्व मुख्य पार्षद प्रत्याशी तथा अखिल भारतीय पान महासंघ की राष्ट्रीय महिला अध्यक्ष अनिता गुप्ता ने कहा कि बालिकाओं की सुरक्षा केवल बिहार ही नहीं, पूरे देश की गंभीर समस्या है, जिस पर सरकार को अत्यंत संवेदनशीलता से कदम उठाने चाहिए।

इस मौके पर पूर्व लोकसभा प्रत्याशी संयुक्ता सिन्हा, समाजसेवी पप्पू सिंह, महिला युवा नेत्री शिवानी कुमारी, किरण कुमारी, संगीता देवी, रमा देवी, बबिता कुमारी, मुस्कान कुमारी, रोहित कुमार, साहिल कुमार, अनंत कुमार सहित कई लोग उपस्थित रहे।



अपना नालन्दा


अपना शहर, अपना खबर

सत्य, सरोकार और संघर्ष का एक वर्ष
अपना नालन्दा डिजिटल हिंदी दैनिक

प्रथम वर्षगांठ विशेष

26 जनवरी 2026

आप लोगों का अपना लोकप्रिय
डिजिटल हिंदी दैनिक
“अपना नालन्दा”
आपके विश्वास, सहयोग और
स्नेह के साथ
सफलतापूर्वक अपना प्रथम वर्ष
पूर्ण कर रहा है।



40 हजार पाठकों तक प्रतिदिन सीधी पहुँच अपना नालन्दा डिजिटल हिंदी दैनिक
प्रतिदिन WhatsApp सहित सभी प्रमुख सोशल मीडिया प्लेटफॉर्म

इस गौरवपूर्ण अवसर पर अपने संस्थान / व्यवसाय / संगठन का विज्ञापन देकर
हज़ारों नहीं, दसियों हज़ार पाठकों तक अपनी पहचान बनाइए।

विज्ञापन दरें (प्रथम वर्षगांठ विशेष पैकेज)


फुल पेज विज्ञापन – ₹10,000/-

हाफ पेज विज्ञापन – ₹5,000/-

क्वार्टर पेज विज्ञापन – ₹3,000/-

संपर्क करें:

apnanalandaofficial881@gmail.com



9031468165
9608311251